

# అక్షయశ్రీ అభ్యుదయ

(గత సంచిక తరువాయి)

దీప్తికి యిలాంటి భయానక దృశ్యాలు చూడటం బాగా అలవాటయిపోయింది. ఆమెకిప్పుడు కార్తీక్ ని కల్పకోగలిగినందుకు చాలా ఆనందంగా వుంది. అంతవరకు అనుభవించిన మనోవేదన, మానసిక శ్రమ మరచిపో గలిగింది. కన్నుమూస్తే అందమైన కల కరిగిపోతుంటేమో అతను కనపడకుండా పోతాడేమోనన్నట్టు కన్నార్ప కుండా అతన్నే చూస్తోంది.

“నా నివాసానికి రండి అందరూ. జరిగవలసిన విషయాలు అక్కడ చెప్పిద్దాం!” అన్నాడు వసంతవర్మ, అందర్నీ ఉద్దేశించి.

వర్మను, అభిలాష్ ను వసంతవర్మకు పరిచయం చేశాడు కార్తీక్. దీప్తిని చివరగా పరిచయం చేశాడు.

అందరికీ విచిత్రంగా కనిపిస్తోన్న సమస్య ఒకటే! కళ్యాణస్వామి ఎలా తప్పించుకు పోయాడు?

అశ్వని గమనించిన విషయం అందరి దృష్టికీ తెచ్చాడు. అక్కడ యిదివరకు కిందపడున్న ఎముక యిప్పుడు కనపడటంలేదు! అంటే వెళ్ళిపోతూ కళ్యాణస్వామి ఎముకను తీసుకుపోయాడన్నమాట!

అందరి కళ్ళు గప్పి కళ్యాణస్వామి ఎలా తప్పించుకోగలిగాడు? అంత అకస్మాత్తుగా ఎలా మిస్సయ్యాడు?

అశ్వని, హిమవంత్ ఆ రాతిగదిని దానికి చేర్చువున్న పాడవాటి పూజా మందిరాన్ని, పరీక్షించి వచ్చారు. ఎక్కడా మనిషి దాక్కోగలిగిన జాగా కనిపించలేదు. రాతిగదికి యివతలిపక్క పాడవాటి పూజా మందిరానికి ఆవలిపక్క యిక యేవిధమైన గదులు లేవు! అటు యిటు కూడా ఖాళీ ప్రదేశమే!

అందరు వసంతవర్మతోపాటు అతని నివాసానికి చేరుకున్నారు బిలంగుండా.

\* \* \*

“మీరిక మీ వూరు వెళ్లాలంటే యథేచ్ఛగా వెళ్ళొచ్చు. నాకు చేతనైన సాయం నేను మిమ్మల్ని యీ సారంగం మార్గం దాటించి కొండకు చేర్చటం! నేను మీకు తోడు వచ్చి నేను దిగబెడతాను” అన్నాడు వసంతవర్మ.

అయినముందు వర్మ, కార్తీక్, అశ్వని, హిమవంత్, అభిలాష్, దీప్తి కూచుని వున్నారు. తన ఎత్తయిన రాతి ఆసనంమీద వసంతవర్మ కూచుని వున్నాడు.

అప్పటికే వసంతవర్మ గురించిన వివరాలు హిమవంత్ నుంచి నేకరించాడు వర్మ. హిమవంత్ కి వర్మపట్ల మొదట్నుంచీ సదభిప్రాయంలేదు. అయినా తమ ప్రాణాలు

ఒకప్పుడు కాపాడిన కారణంగాను, యిప్పుడు ఏ ఆపదా లేకుండా తాము గయటపడినందువల్లను వర్మ అడిగిన వాటికి వివరంగా సమాధానాలు చెప్పేశాడు. ఆ వివరాలలో రాగిఫలకం వసంతవర్మకి దొరికిపోయిన విషయం కూడా దొరికిపోయింది.

వసంతవర్మ చెప్పిన మాటలు అందరికీ నచ్చాయి. తమ కష్టాలు గట్టెక్కినందుకు ప్రతిఒక్కరికీ సంతోషంగా వున్నది! అయితే ఓ పక్కా కష్టాలు పూర్తిగా కడతేరి పోలేదనటానికి నూచనగా కళ్యాణస్వామి తప్పించుకు పారిపోయి, ఏ అవాంతరం తెచ్చిపెడతాడోననే బెంగ కూడా లేకపోలేదు.

అందరికీ చాలా బడలికగా వుంది. బాగా అలసి పోయి వున్నారు. అయినా, క్షేమంగా యీ టైగర్ హిల్స్‌నుంచి చింతపల్లి చేరుకొని అక్కడ్నుంచి తమతమ నెలవులు చేరిపోతే చాలనిపిస్తోంది.

“అలాగేనండి తాతగారు! మా సంగతి సరే, మిమ్మల్ని ఆ స్వామి ఎన్ని యాతనాలకు గురిచేస్తాడో భయంగా వుంది” అన్నాడు కార్తీక్.

“స్వామి నన్నేం చెయ్యలేడు! ప్రాణాలకు భయపడి పారిపోయిన పిరికిపంద నన్నేం చేయగలడు? వాడి ప్రాణం దక్కించుకోవటానికి తప్పించుకు పారిపోయాడు. నా ఊహే నిజమైతే వాడు మళ్ళీ యీ ఛాయల కన్నడూ గాడు! నాకిక మా ప్రభువు వచ్చేవరకు యీ మేన ప్రాణాలు భరించక తప్పదు! రాకుంటే నా జీవితం యిలాగే యీ గడ్డిమీదనే ముగిస్తాను!.... కాని మీరు నాకో సహాయం చెయ్యాలి” అన్నాడు వసంతవర్మ వాళ్ళవంప పరీక్షగా చూస్తూ.

“అడగండి తాతగారూ!” అన్నాడు కార్తీక్.

“ఇక్కడి విషయాలన్నీ మీరు ఈ సారంగం చాటు తూనే మరచిపోవాలి! ఈ సారంగం లోపల కళ్యా దుర్మున్నట్లుగాని, నిధివున్న రహస్యంగాని మానవమాత్రు లెవరికీ తెలియనివ్వమని నాకు ప్రమాణం చేసి చెప్పండి!”

శ్రోతలు ఒకరి ముఖాలాకరు చూసుకున్నారు.

ముందుగా వర్మ మాట్లాడాడు. “మీ కెవరికీ ఆ సంగతి చెప్పవలసిన అగత్యం లేదిక! .... తాతగారూ, నేనే మీరు యెదురుమాస్తున్న కళ్యాణవర్మ వారసుణ్ణి— జయవర్మను!” అన్నాడు.

వసంతవర్మతోబాటు, కార్తీక్ బృందమంతా యీ మాటలు అని నిర్ఘాంతపోయారు. కొద్దిక్షణాలవరకు ఎవరి నోటా మాట రాలేదు.

ముందుగా తేరుకున్నది వసంతవర్మ!

“ఏమిటి బాబూ, నీవంటున్నది? మీరు....మీరు.... మా ప్రభువులు కళ్యాణవర్మ వారసులా? నిజమా? ఎంతటి శుభవార! నేడెంత సుదినం!” అన్నాడు వసంతవర్మ ఆనందంతో ఉక్కిరిబిక్కిరవుతూ.

కార్తీక్, ఆభిలాష్, వర్మవంక అభినందన పూర్వకంగా చూస్తూ, “మీరు రాజవంశానికి చెందినవారా? ఎంత అద్భుత విషయం! మీరేదో జమీందారీ వంశం వారని, సిరిపల్లె మీ నివాస స్థలమనీ, మీ పేరు జయవర్మ అనీ చెప్పారే!” అన్నారు.

“అవును. మా పూర్వీకులు రాజవంశస్థులే. రాను రాను రాజ్యాలు నశించిపోయి పరగణాలు వాటిమీద జమీందార్లు వచ్చారు. ఇప్పుడిప్పుడు జమీలు కూడా పోయి

రాజాభరణాలు మాత్రమే నిలబడ్డాయి. నేను మీతో చెప్పినదాంటో ఆవాసవికత ఏదీ లేదుకదా!” అన్నాడు వర్మ చిరునవ్వుతో.

వసంతవర్మ, జయవర్మను గాఢాలింగనం చేసుకొని “ప్రభూ! ఎన్నాళ్ళకు నా కోరిక ఫలించింది!? ఈ కోజు కోసమే కళ్ళల్లో వత్తులు వేసుకుని ఎదురుచూస్తున్నాను. తమ తండ్రిగారి నామధేయమేమిటి? కళ్యాణవర్మ ప్రభువులకు తమరు ఎన్నోతరం వారసులు?” అన్నాడు కుశల ప్రశ్నలువేస్తూ.

వర్మ మందహాసంచేసి, “మా తండ్రిగారి పేరు ప్రచండవర్మగారు. కళ్యాణవర్మ ప్రభువుల కుమారులు ప్రశాంతవర్మగారు. మా తండ్రిగారికి ప్రశాంతవర్మగారు మతాతగారు. ఆ విధంగా నాది ఏడోతరం” అన్నాడు.

వసంతవర్మ ఆనందంగా జయవర్మ వంక చూస్తున్నాడు. ఆయన కళ్ళల్లో ప్రభుభక్తి, స్వామిభక్తి పరాయణత కొట్టొచ్చినట్టు కనబడుతున్నాయి.

కార్తీక్ బృందానికి యిదంతా కలలో, నిజమో అర్థం కావటంలేదు. అనుకోకుండా అపదలో ఆదుకున్న యీ తేనెకళ్ళ వ్యక్తి, ఆరడుగులపైగా పొడవున్న ఆజాను బాహుడిని చూడగానే తాము పెద్ద వంశం వాడని అనుకున్నారు. అన్నట్టుగానే తర్వాత జమిందారీ వంశస్థుడనని తన పేరు జయవర్మ అని చెప్పాడు. కళ్యాణవర్మ వంశం కూడా వర్మ పేరుతోనే అంతమవుతున్నది. అంటే యీ జయవర్మ ఖచ్చితంగా రాజవంశస్థుడే అనుకున్నారు.

“తాతగారూ, మీకు నా దగ్గరున్న రాగిఫలకం ఎలా చేజిక్కింది? నేను అంతదాకా నా చేతిలోనే అది పట్టుకొని వున్నాను. ముఖద్వారం దగ్గర నా గుస్తులో దాచు

కున్నాను. స్వామి అనుచరులతో పోట్లాడినాక వాళ్ళు మమ్మల్ని బంధించేముందు చూడబోతే దుస్తుల్లో కనిపించలేదు. వాళ్ళతో బాటు నాక్కూడా ఆశ్చర్యం కలిగింది! అది మీకెలా చేరింది?" అడిగాడు జయవర్మ.

“మీరు దుస్తుల్లో దాచుకున్నాననుకొని తొందరలో దాన్ని నేలమీద జారవిడిచారు. నేనది గమనించి వెంటనే అంటే మీరు ముఖద్వారం దగ్గరకు చేరుకోగానే దాన్ని వశంచేసుకొని రాళ్ళగుట్ట దగ్గర వేచివున్నాను. ఆ తర్వాత మీ యిద్దర్నీ కళ్యాణస్వామి అనుచరులు నేలమీద పొర్లించి తీసుకుపోగానే, నేను ద్వారం లోపలికి ప్రవేశించాను. సరిగ్గా అదే సమయంలో యీ ముగ్గురు ద్వారం దగ్గరకు చేరారు. నేను వాళ్ళకు ద్వారం దగ్గరే యెదురుపడి, నా వెంట తీసుకువచ్చాను.. ఆ క్షణంలో నేలమీద దొర్లొంపబడ్తున్న మీరే నా ప్రభువులని తెలిసివుంటే ఆ పాపాత్ముల్ని అప్పుడే నరకానికి పంపించి వుండేవాణ్ణి!” అన్నాడు వసంతవర్మ.

అందరూ అప్పటిదాకా ఆ రాగిరేకు వసంతవర్మ దగ్గరకు చేరిన విషయం ఓ పజిల్లాగా వుండిపోయింది. ఇప్పుడు ఆ మబ్బుతెర విడిపోయింది.

జయవర్మ, వసంతవర్మవైపు తిరిగి, “ఆ నిధి యెక్కడున్నదో ఓసారి చూడాలని మనసు వేగిరపడుతున్నది. ఈ దుర్గంలాకి అడుగుపెట్టిన వెంటనే నాకు, యీ ప్రదేశానికి జన్మజన్మల అనుబంధమున్నట్టు ఓ విచిత్రమైన అనుభూతి కలిగింది....” అన్నాడు.

వసంతవర్మ మందహాసంచేసి, “జన్మాంతర సంబంధాలున్న గడ్డ బాబూ యిది! అందుకే వారసులైన తమరు కనిపించిన మరుక్షణం, ఎన్నాళ్ళుగానో తమకోసమే

ప్రాణాలు నిలుపుకొని వున్న నా అన్నగారు తమ తనువు చాలించారు. మీకు ఆ రాగిఫలకం కళ్ళబడటం కూడా దెవసంకల్పమే! ఇక నా సంకల్పం, కర్తవ్యం రెండూ నెరవేరినట్టే!

ఆ నిధి నేనింతదాకా ఎన్నడూ కళ్ళతో చూసినది లేదు ప్రభూ! నేనే కాదు, మా అన్నగారుగాని మా తండ్రిగారుగాని, వారి తండ్రిగారుగాని ఎవ్వరూ చూడలేదు. మా పూర్వీకులు మాపైన పెట్టిన బాధ్యత శిరసావహించి ఆ ప్రకారమే యీ నిధిని కాపాడుకుంటూ యీ రాగిఫలకాన్ని దెవంకన్న మిన్నగా పూజించుకుంటూ వచ్చామిన్నాళ్ళు! అంతకుమించి ఆ నిధిని క్షేపాలు ఎక్కడున్నాయో, ఏమున్నాయో ఎన్నడూ వాటి జోలికి పోయిన వాళ్ళంకాదు.

అయినా తమరొచ్చారు, యిక అన్నీ మీరే చూసుకోవచ్చును! ఇంటికి వెళ్ళి తమ మనుషుల్ని తీసుకొని వచ్చి, నిధి పట్టించుకొని వెళ్ళామా?" అన్నాడు వసంతవర్మ.

“ఈ విషయం మనం అందరికీ తెలియనివ్వటం మంచిది కాదు! నిధిని క్షేపాలు మా రాజవంశం వాళ్ళకే అయినా యిప్పుడు మాకు హక్కు లేనట్టే! తెలిస్తే ప్రభుత్వం స్వాధీనం చేసేసుకుంటుంది. చేతులారా మనమే విషయాన్ని బయట పెట్టుకున్నట్టవుతుంది!” అన్నాడు జయవర్మ.

“పైవాళ్ళకెందుకు చెప్పుకుంటాం రాజావామా? మన యింటివాళ్ళనే వెంట తెచ్చుకొని నిధిని తీసుకుపోవచ్చుననే అభిప్రాయంతో చెబుతున్నాను. ఆనక మీ ఇష్టం!”

“నాతో అభిప్రాయం ఏర్పడుతుందికదా నిధి చూస్తే! పోయి చూద్దామా?”

“ఇదిగో బాబూ, ఆ రేకు—తమరే చూడండి. నేను తమ ఆజను శరసావహించే వాడినేగాని, తమకు చెప్పేటంతటి వాడిని కాను!” వసంతవర్మ రాగిరేకును జయవర్మ కుదించాడు.

జయవర్మ దాన్ని వెళ్ళి కిందికి చూస్తూ “మీకు సంస్కృతం వచ్చుగా తాతగారూ!” అన్నాడు.

“వచ్చును బాబూ! .... అదేమిటి, తమకు రాదా ఏమిటి?” అన్నాడు వసంతవర్మ కొద్దిపాటి ఆశ్చర్యంతో.

“మా తండ్రిగారి వాయాంనుంచీ కూడా మాకు యింగ్లీషు చదువులే చెప్పించారు. అందుకని సంస్కృత భాషను నిర్లక్ష్యం చేయటం జరిగింది.... సరే, పదండి. నిధి చూసివద్దాం!” అన్నాడు జయవర్మ.

వసంతవర్మ చిన్నగా మందహాసంచేసి, “తమరు నిధి యిక్కరే, కళ్యాణ దుర్గంలోనే పాతిపెట్టబడుందనుకుంటున్నారు కదూ!” అన్నాడు.

జయవర్మ ఆశ్చర్యపోయి “మరి....?” అన్నాడు.

“ఇక్కడికి దాదాపు గెండు మైళ్ళ దూరంలో ఓ ప్రత్యేకమైన సలంలో నిధి దాచబడివుంది!”

“అక్కడ ఎందుకు దాచారు? మరి ఈ దుర్గంలో యింత పకడ్బందీగా యేర్పాట్లు చేశారెందుకు?”

“మీ పూర్వీకులు చాలా తెలివైనవారు! ఎవరైనా రాగిఫలకం దొరకనివాళ్ళు యీ దుర్గాన్ని తవ్విపోసే సారని వారికి ముందుగానే తెలుసు! అప్పుడు నిధి బయట పడిపోక తప్పదు! అందుకే అంత దూరంలో పాతిపెట్టి ఆవివరాలన్నీ రాగిఫలకంమీద స్పష్టంగా నూచించారు!”

జయవర్మ, అభిలాషవంక నూటిగా చూశాడు. ఆ చూపులోని వాడిని, వేడిని అందరు గ్రహించారు. తనకి

కావాలనే నిజందాచి చెప్పాడని అర్థమయింది వర్మకు.

కార్తీక్ పరిసితిని తేల్చివేయటం మంచిదనే అభిప్రాయంతో, “వర్మగారూ! దయచేసి మాకు ఇక నెల విప్పించండి! మేము టెగర్ హిల్స్‌కి, అక్కడినుంచి చింతపల్లె వెళ్ళిపోతాం!” అన్నాడు.

జయవర్మ నవ్వి, “ఈ నిధి నిక్షేపాల్లో మీకు కూడా భాగముంది. మీ భాగం తీసుకోకుండా వెళతానంటే మాత్రం నేను మిమ్మల్ని వదుల్తానా? ఇంతదాకా నాకు చేదోడువాదోడుగా వుండి యిప్పుడు, నిధి విషయం బయల్పడేముందు వెళ్ళిపోతాననటం భావ్యం కాదు!” అన్నాడు.

కార్తీక్, అతని స్నేహితులు ఆ మాటలకు చాలా ఆశ్చర్యపోయినట్టు పాళ్ళ ముఖకవళికలే చెప్తున్నాయి. నిధిలో తమకు భాగమా? నమ్మశక్యం కావటంలేదు.

కొన్ని వేలకోట్ల రూపాయల విలువగల నిధి! వర్మ ఒక్కడు ఏం చేసుకుంటాడు? అతని వంశసులు తర తరాలుగా కూచుని తిన్నా తరగని అంతులేని విశ్వర్యం! వీళ్ళకు ఒక్కొక్కరికీ ఎంత యిచ్చినా అది యీ అఖండ విశ్వర్యంలో ఏపాటి?

వసంతివర్మ నవ్వుకున్నాడు.

“మీరు కూడా రండి, అందరం కలిసి వెళ్ళొద్దాం! మిమ్మల్ని జాగ్రత్తగా చింతపల్లె పంపించే బాధ్యత నాది!” అన్నాడు జయవర్మ.

కార్తీక్ బృందానికి చాలా అసౌకర్యంగా, అసంతృప్తిగా వుంది. తాము తిరిగి వెళ్ళటానికి ఎంత ఆతృత పడున్నాలో, వర్మ అంత తాత్సారం చేస్తున్నాడు. వెగా నిమ్మకు నీరెత్తినట్లు తాపీగా, కులాసాగా కబుర్లు

చెప్పుతున్నాడు. ఈ ధోరణి వాళ్ళకు నచ్చలేదు.

“వర్మగారూ, నేనెక్కడికీ కదలేను క్షమించండి!” అన్నది నీ పి. ఆమె చాలా డబ్బాగా, బాగా డీలాపడి పోయినట్లు కనిపిస్తోంది.

కార్తీక్ ఆమె వంక జాలిగా, అప్యాయంగా చూశాడు.

“ఫరవాలేదు. మీరు, కార్తీక్ యిక్కడే రెస్టు తీసుకోండి. మా యిద్దరితో బాటు అభిలాష్, అశ్వని, హిమవంత్ లు వస్తారు!” అన్నాడు జయవర్మ.

అశ్వని కొంచెం కోపంగా నీ అన్నాడు “వర్మగారూ! మాకు ఆసులూ వద్దు వాటాలూ వద్దు. దయ చేసి మమ్మల్ని వెళ్ళనివ్వండి.”

వర్మ యుఖం గంభీర ముద్ర దాల్చింది. అతని మనసులో చెలరేగే భావాలు ఎవరి ఊహకూ అందటంలేదు!

వసంతవర్మ కల్పించుకున్నాడు. “వాళ్ళు ఎన్నాళ్ళు గానో తమ వాళ్ళకు, తను వూరికి దూరమై అనేక విధాల కష్టాలను భరించారు. ఇప్పుడు కష్టాలు గట్టిక్కి తమ స్వస్థి సలం పోవాలని ఉబలాట పడుతుంటే కాదనటం చేనికి? మీకు అంతగా వాళ్ళకు యేమయినా ధనం యివ్వాలనుకుంటే తదుపరి పంపించవచ్చును కదా ప్రభూ!” అన్నాడు.

వర్మ కళ్ళలో రక్తజీరలు స్పష్టంగా కనిపించాయి. అసలే తేనెరంగు కళ్ళు మరింత ఎర్ర రంగును సంతరించుకున్నాయి.

“నా కవరూ యెదుగుచెప్పటానికి వీలేదు! నువ్వు నా సేవకుడివే గాని నాకు సలహాలిచ్చేటంత గొప్పవాడివి కాదని గుర్తుంచుకో!” అన్నాడు వర్మ వసంతవర్మతో.

వసంతవర్మ మనసు చివుక్కుమన్నది! ఇన్నాళ్ళుగా బాధ్యతకు, నీతికి కట్టుబడి తను రాజవంశపు వారసుడి కోసం యెదురుచూస్తుంటే, తనకు లభించిన ఆదరణ, ఆత్మీయత యింత ఘోరంగా వుంటాయని ఆయన వూహించలేదు. కోపంతో ఆయన శరీరం వణికింది. కాని దాన్ని యేమాత్రం బయటకు రాకుండా నిగ్రహించుకున్నాడు. కార్తీక్ బృందానికి కూడా వర్మ మనస్తత్వం కొరుకుడు పడటంలేదు. రాజవంశానికి చెందినవాడిననీ, అతని అహంకారం కాబోలు! తమని శాసించాలనుకోవటం, అధికారం చలాయించుకోవాలనుకోవటం అతని అవివేకం! తాము అతనికి లొంగివుండాల్సిన ఆగత్యంగాని, అతనికి కట్టుబడి వుండాల్సిన అవసరంగాని లేవు!

వర్మ వసంతవర్మవైపు తిరిగి, “ఏం అలా నిల్చుండిపోయావు. పద, నిధి చూపించు!” అన్నాడు.

అంతవరకు తాతగారూ అంటూ అప్యాయంగా పిలిచిన వర్మ యేకవచనంలో సంబోధించటమే కాక అధికారయుతంగా ప్రవర్తించటం వసంతవర్మకు చాలా బాధాకరంగా వున్నది. అయినా తన ప్రభువు, తనను ఆజ్ఞాపించటానికి అర్హుడవున్నవాడు కానీస్తుంటే శిరసా వహించక తప్పదు.

“అలాగే ప్రభూ! బయలుదేరే ముందు విఘ్నాలు రాకుండా తమ వంశమువారు పూజించే కులదైవానికి ప్రార్థన చేసుకుందాం!” అన్నాడు వసంతవర్మ.

“విఘ్నేశ్వరుడి స్తోత్రం నువ్వే చేసెయ్యి, నాకు రాదు!” అన్నాడు వర్మ.

వసంతవర్మ మాత్రం ఆశ్చర్యంగా, “అదేమిటి ప్రభూ, మీ కులదైవం నూర్యభగవానుడు కదా, వినా

యకుడని అంటారేమిటి?" అన్నాడు.

వర్మ వేంటునే "ఆ విషయం నాకు తెలియక కాదు! యే పనయినా మొదలుపెట్టే ముందు గణపతిని పూజిస్తారు కదా, అందుకని అలా అన్నాను!" అన్నాడు.

వసంతవర్మ "నాకు వినాయక స్తోత్రం తెలియదు ప్రభూ! నూర్యస్తుతి చేస్తాను!" అంటూ శ్లోకం చదివి ప్రార్థన చేశాడు.

"చాలు, యిక బయల్దేరుదాం! ముందోసారి ఈ రాగి రేకులూని సంకేతాలకు ఆరంభం చెప్పి! ఇక్కడ గీతలు, బాణం గుర్తులు ఏదో భాషలో రాయబడిన మాటలు— సంస్కృతం అన్నావు కదూ—అవన్నీ ఓసారి చెప్పి!" అన్నాడు వసంతవర్మను చూసి, వర్మ.

వసంతవర్మ రాగిరేకును తీసుకుని ఓసారి పరీక్షగా చూసి, "ఇదిగో యిటు చూడండి ప్రభూ! ఇదే కళ్యాణ దుర్గం. బొమ్మ గీచివున్నది చూశారా! కళ్యాణదుర్గం ఎడమవైపున ఓ ద్వారం చూపించబడింది కదా అదే యిప్పుడు నేనున్న నివాసానికి దగ్గర్లో వున్న ద్వారం! ఇక్కడి నుంచి సరాసరి బాణం గుర్తు దారి చూపించబడింది. ఇది కళ్యాణప్రభువుల పేరు, ఆయన రాజ్యాన్ని పరిపాలించిన కాలం సంస్కృతంలో వ్రాయబడి వున్నది.

"ఇదిగో, యిది ఆయన వంశవృక్షం! కళ్యాణవర్మ ప్రభువుల తండ్రి తాతల పేర్లు, వివరాలు. ఇది నూర్య భగవానుడు, మీ కులదైవం బొమ్మ. ఇది ప్రశాంతవర్మ వారి పేరు, ఈ వంశానికి వారసుడు ఆయననేనని స్పష్టంగా రాయబడి వున్నది! ఇప్పుడు మళ్ళీ నిధికి దారిచూపబడింది. ఇదిగో యీ బాణం గుర్తు రెండు మైళ్ళ విస్తారాన్ని కింద

రాసి వుంచారు. ఆ రెండు మేళ్ళ దూరం సరాసరి దారి కాదు, ఇదిగో యీ కొండల బారు, దాని వెనుకగా లోయలు, ఆ పక్కనుంచి మరిగజు చెట్లు, వాటి నానుకుని ఓ సెలయేగు, దాని పక్కగా రాళ్ళ గుట్టలు, ఆ పక్కగా ఓ గుహ, లోపలకు సన్నటి దారి, వరసగా చూపించబడాయి.

వీటినిన్నిటిని దాటుకుని వెళ్ళగలవాడికి అక్కడ మరో రాగి ఫలకంమీద నిధి సంక్షిప్తం చేయబడ్డ సరైన సలాన్ని, నిధి పూర్తివివరాల్ని రాసిపెట్టి ఆ గుహలో కుడివైపున పాతిపెట్టారట! దాన్ని తవ్వి తీసుకుని ఆ వివరాల ప్రకారం వైశే నిధి బయల్పడుతుంది!” అన్నాడు.

వర్మకు ఇరున కోపం వచ్చేసింది. “ఏమిటి నువ్వు చెప్పేది కాశీ మజిలీ కథలా వుంది? ఈ రాగిరేకులోనే పూర్తి వివరాలున్నాయనుకుంటే మళ్ళీ రెండు మేళ్ళ దూరంలో మరో రాగిఫలకం వుండటం మేమిటి? దాన్ని యొక్కడో భూమిలో పాతి వుంచటం మేమిటి? ఇదంతా నేను నమ్మను! నా ఉద్దేశ్యం ప్రకారం యొక్కడే కళ్యాణగుర్తలోనే యొక్కడో నిధి పాతిపెట్టబడి వుంది. నువ్వు నన్ను తప్పుదారిన నడపటానికి ప్రయత్నిస్తున్నావు!” అన్నాడు.

వసంతవర్మ యీసారి కోపాన్ని అతి బలవంతాన నిగ్రహించుకుని “ప్రభూ! మీరు నా ఆత్మగౌరవాన్నే కించపరచే మాటలంటున్నారు. నా రాజవంశ వారసులు మా పూర్వీకులని ఎన్నడూ పల్లెత్తు మాట అన్నవారు లేరు! పెగా ఎంతో మన్ననగా, మర్యాదగా మమ్మల్ని గౌరవించేవారు. అబద్ధాలు చెప్పటం, అడిన మాట

తప్పటం మా కంఠాచారం కాదు! మీకు నా మాటమీద విశ్వాసం లేకుంటే, సంస్కృతం తెలిసిన మరివరికై నా చూపించుకోండి!” అన్నాడు.

వర్మ ఒక్కసారిగా చల్లబడిపోయాడు. “అదేమిటి తాతగారూ, ఒక్కమారే అలా మారిపోయారు? నేను మీ ప్రభువును కదా! గట్టిగా యేదయినా అనటానికి అధికారం లేదా? మీరు నన్నపాఠం చేసుకోకండి! ఈ నిధినిక్షేపాల వెనక యింత తీవ్రంగా వుందని నాకు తెలీదు. చేతి కందినట్టే అంది దూరమవుతున్న నిధిపట్ల కోపముచ్చి అలా అన్నానంతే!” అన్నాడు.

అక్కడ సంస్కృతం వచ్చినవాడు అభిలాష్ ఒకడే! కాని ఆతనిదివరకే తనకు నిజం చెప్పలేదు రాగిరేకు చదివి కూడా. యిప్పుడు తనమీద గుర్రుగా వున్నారందరు. అసలే నిజం చెప్పడు! ఆరు ఫర్లాంగుల దూరంలో నిధి నిక్షేపమై వున్నట్టు ఘోరంగా అబద్ధం చెప్పాడిదివరలో.

వర్మ మాటలకు వసంతవర్మ కాలించినట్టే కనిపించాడు. అప్పటికి కనుచీకటి పడుతోంది.

“విమిటి, మీ రింకా మీనమేషాలు లెక్కపెట్టున్నాను. బయల్దేరండి!” అన్నాడు వర్మ అందర్నీ కలియచూస్తూ.

ఎవరూ సుముఖంగా లేరని ముఖకవళికల్పింపటే తెలిసిపోతోంది.

వసంతవర్మ యేదో గుర్తొచ్చినట్టు, “ఈ రోజు శుక్రవారం ప్రభూ!” అన్నాడు.

వర్మ ముఖం చిట్లించి, “అయితే....” అన్నాడు.

వసంతవర్మ చేప్పేవరకు ఆ రోజు శుక్రవారమని యెవ

రికీ గురు లేదు! ఆటోమాటిక్ వాచీలో ఆ రోజు పేరు, లేదీ చూసేవరకు యెవరికీ ఆ దృష్టి లేదు. వసంతవర్మ జాపకశ కికి, అతని మేధాసంపత్తికి ఆశ్చర్యపోయారు! వాళ్ళో వాళ్ళుగా వారంతిథులు గుర్తుపెట్టుకున్న విద్వాంసుడతను!

వసంతవర్మ వివరణ యిచ్చాడు. “తమ పూర్వవంశ ప్రభువులు పొరపాటున కూడా శుక్రవారం చీకటిపడాక ధనాగారాన్ని తాకే వారు కాదు! అటు చూసేవారే కాదు! శుక్రవారం అంత పవిత్రమయిన రోజు వారికి. ఇప్పుడు చీకటి పడిపోయింది. ఈ రాత్రికి ఆగి ఉదయమే బయటేరి వెళ్ళాం!” అన్నాడు.

వర్మకు ఆ కాలి మంట నెత్తికెక్కింది. “ఇలాంటి చాద సంకలురతో కాలహరణ చెయ్యటానికి ప్రయత్నించకు! నీ ధోరణి నాకు అనుమానాస్పదంగా వుంది. అసలు నిధి దారి నీకు బాగా తెలుసు—అయినా యేదో దాచి పెట్టున్నావు. లేనిపోనివి కల్పిస్తున్నావు. మేమిది సహించలేం!” అన్నాడు.

వసంతవర్మ చెక్కుచెదరలేదు. “మీరే మా ప్రభువులని, అన్ని విషయాలు తమకు చెప్పేశాను. నేను దాచిన మీదే లేదు. ఉన్నదున్నట్టు నిధి గురించిన రహస్యాలన్నీ చెప్పేశాను. కాని నేను పొరపాటు చేశానని యిప్పుడనిపిస్తోంది” అన్నాడు.

వర్మ వెబ్బతిన్నట్టు చూశాడు. “అంటే నేను రాజవంశస్థుణ్ణి కాదని నీ అనుమానమా?” అన్నాడు.

“రుజువు చూపించేవరకు నమ్మకం కుదరటం కష్టం కాదా ప్రభూ!”

“అంటే నీ ఉద్దేశ్యం....”

“మీరే కళ్యాణవర్మ ప్రభువుల వారసులని నిరూపించుకోవాలి మీరు!”

“ఓహో అలాగా! ఏం చూపించి నిరూపించాలి?”

“ప్రశాంతవర్మగారు తప్పిపోయినప్పుడు ఆయన వద్ద కళ్యాణవర్మ ప్రభువుల రాజముద్రిక వుండింది. అది చూపించినవారికే యీ నిధి అప్పగించాలని మా పూర్వీకులు ఆదేశించారు మాకు!”

“ఓ, రాజముద్రికా? అది మా యింటిలో వున్నది. సిరిపురం పోయి తేవాలి!”

“అందుకే ప్రధూ నేను మొదట్లోనే చెప్పాను— మీతో ఇంటికొస్తానని! నేను కళ్ళతో చూసేవరకు ఏదీ నమ్మలేను, క్షమించండి.”

“నువ్వు సిరిపురం రావటంకన్న నేనే ఆ ముద్ర నిక్కడికి తీసుకురావటం సులభం కదా! నేను ఆ ముద్రిక చూపించే నిధిని తీసుకువెళ్తాను. ఇప్పుడు కేవలం నిధిని కళ్ళతో చూడటం వరకే నేను నిన్నడిగినది! తీసుకుపోయే ముందు ముద్రికను తీసుకురావటమే కాదు, నిన్ను కూడా మాతో మా భవంతికి తీసుకువెళ్తాం. దేవిడిలో మీకు ఘనమైన సత్కారం చేస్తాం! చూసి వెళ్ళిపోతాం! మళ్ళీ వస్తాం!” అన్నాడు వర్మ హుందాగా.

వసంతవర్మ చటుక్కున వర్మ చేతినుంచి రాగి ఫలకాన్ని తీసేసుకుని, “క్షమించండి. అంతదాకా యీ తామ్రపత్రాన్ని నా దగ్గరే వుండనివ్వండి. మీరు ముద్రిక తెచ్చి చూపించాక గాని నేను మీకు నిధి చూపించలేను!” అన్నాడు ఖచ్చితంగా.

వర్మ కోపంతో ఛీత్కారం చేశాడు. “ఎంత అహంకారం నీకు? నామీద యెందుకు అనుమానం వచ్చింది?”

మేము తలుచుకుంటే నిన్నేం చేస్తామా తెలుసా?" అన్నాడు.

“మాటలు అనవసరం. కళ్యాణవర్మ వారసులు ఎవరూ యింత దురుసుగా ప్రవర్తించరు! నూర్యస్తుతి కలిగి కూడా ఆయన వంశసులు మరచిపోరు! శుక్రవారం పొద్దు పోయి ధనరాశుల్ని ముట్టరు! మీదుమిక్కిలి తమ అమాత్యులతో యెన్నడూ అహంకారంతో ప్రవర్తించరు. ఈ కారణాలవల్లనే మీరు కళ్యాణవర్మ వారసులు కాదని గ్రహించాను! అసలు మీరు రాజవంశసులు కాని మాట అటుంచి, జమిందారు కూడా కాదు! మీరు తెలుగు వారే కాదు! ఎవరో విదేశీయుడివి. నా కళ్ళు, నా యిన్నేళ్ళ అనుభవం, వివేకం నా కివన్నీ చెపుతున్నాయి! తక్షణం యిక్కడనుంచి వెళ్ళిపో!” అన్నాడు వసంత వర్మ కళ్ళనుంచి నిప్పులు రాలుస్తూ.

కార్తీక్ బృందంతో పాటు అందరూ నిరాంతపోయి చూస్తున్నారు. వసంతవర్మ కాలరుద్రుడిలా కనిపించాడు వారి కళ్ళకు! వర్మ గురించి మొట్టమొదటిసారిగా యేదో వినరాని సంగతి విన్నట్టనిపించింది వాళ్ళకు!

అయితే అప్పుడే ఓ ఊహించరాని సంఘటన జరిగి పోయింది.

వర్మ పాంటు జేబునించి రివాల్వర్ తీసి వసంతవర్మను కాల్చేకాడు. ఒకసారి కాదు రెండుసార్లు కాదు నాలుగు గుళ్ళు! ఒకదాని మరొకటి వెంట వసంతవర్మ గుండెల్లోకి, పొట్టలోకి చూరిపోయాయి.

ఊహించని యీ దాడి నెదుర్కోవటానికి వసంత వర్మ సిద్ధంగా లేడు. నేల కూలిపోతూ కూడా తన పొడ వాటి కత్తిని అందుకొని వర్మను నరికేయ్యాలనుకున్నాడు.

కాని యీ లోపల మేరుపులా అశ్వని చేతిలో నున్న గన్ లాక్కుని వర్మ మరో రెండుసార్లు వసంతవర్మను కాల్యాదు!

అయినా వసంతవర్మ ప్రాణాలుపోలేదు! ఆతను వర్మను శపించేలా చూస్తూ, “ఆ నిధి నీకు దక్కదు! నువ్వు నికృష్ట మయిన చావు చస్తావు. యిక్కడే యీ కళ్యాణ దుర్గంలోనే నీ శవం నేలమీద పారాడుతుంది! ఇది నూటికి నూరుపాళ్ళు నిజం!” అన్నాడు.

వర్మ వసంతవర్మ కత్తి నందుకుని ఆతని తలను మొందెం నుండి వేరుచేసేశాడు.

చూస్తున్న అందరికీ భయంతోను, గగుర్పాటుతోను, శరీరాలు జలదరించాయి! అంత చలిలోను ముచ్చెమట్లు పోశాయి! వర్మ చేసిన ఘాతుకం చూడలేక దీప్తి కళ్ళు మూసుకుంది. ఆతన్ని వారించటానికి అశక్తులైనట్లు కార్తీక్ బృందం అచేతనంగా నిల్చుండిపోయారు.

•

•

•

అంతా క్షణాలమీద జరిగిపోయింది! రక్తపు మడుగులో తేలున్న వసంతవర్మ జరిగింది వాస్తవమే, కలకాదని గుర్తు చేస్తున్నాడు! స్వామిభక్తిపరాయణుడైన వసంతవర్మ, కర్తవ్యమే దైవంగా భావించుకునే వసంతవర్మ, అన్ని నాళ్ళుగా రాజవంశ వారసుడి కోసం అజాతవాసం చేస్తూ మీదులా బతికిన వసంతవర్మ—తన బాధ్యత పూర్తిగా నిర్వర్తించకుండానే ఆమానుషంగా వర్మ చేతిలో బలయిపోయాడు!

ఈ సంఘటన చూస్తూన్న కొద్ది అందరికీ కళ్ళు చెమ్మగిల్లాయి. గుండెలు బరువెక్కాయి. తమ ప్రాణదాత అనుకున్న వర్మ, మరో ప్రాణిని నిస్సంకోచంగా చంపే

కాదు! వసంతవర్మ కూడా ఓ విధంగా తమ ప్రాణ దాతే! ఆతిథ్య మిచ్చి ఆదరించటమే కాకుండా, తమ స్నేహితురాలు దీప్తిని, ఆత్మీయుడు అభిలాష్ని కళ్యాణ స్వామి చెర నుంచి విడిపించటానికి సాయం చేశాడు. తమని తమ యిళ్ళకు పంపించమని వర్మను నొక్కి చెప్పాడు. అలాంటి మహోన్నత వ్యక్తిని క్షణాలమీద శవంగా మార్చేశాడు వర్మ!

ఎంత కిరాతకుడు! వర్మలో యిప్పుడు వాళ్ళకు స్నేహితుడు కనిపించటంలేదు.

అశ్వని ఉండబట్టలేక అనేకాడు. “ఉత్త పుణ్యానికి వసంతవర్మను చంపడం యేం బాగాలేదు. ఇది మేమంతా గర్హిస్తున్నాం!”

వర్మ పగలబడి నవ్వాడు.

“ఉత్త పుణ్యానికి కాదు, వీడు హద్దు మీరాడు! తన కన్న కర్తవ్యపరాయణుడు లేడని నాకు పోజు కొట్టబోయాడు. అహంకారంతో విర్రవీగాడు. ఫలితం అనుభవించాడు!” అన్నాడు.

“దీన్నిబట్టి మీరు రాజవంశానికి చెందిన వారసులు కాదని మా అందరికీ తెలిసిపోయింది....” అన్నాడు కార్తీక్.

“నేను మాత్రం వారసుడని చెప్పుకుంటున్నానా? నాక్కావలసింది నిధి! నేను రాజవంశానికి చెందినవాడినా కాదా అన్నది కాదు ప్రస్తుత సమస్య! ఆ నిధికి నేనే ఏకయిక వారసుణ్ణి అన్నది ప్రస్తుత సగ్నసత్యం” అన్నాడు వర్మ ఊహలోకాల్లో తేలిపోతూ.

“ఇన్ని ప్రాణాలు బలిగొన్న ఆ నిధి యింకెందరి ప్రాణాలు బలి తీసుకుంటుందో, అసలు యిక్కడ ఆ నిధి

వున్నదో లేదో భగవంతుడి కరుక! మీరు వెళ్ళి ఆ నిధిని  
మీరే అనుభవించండి. మమ్మల్ని మా మానాన పోనివ్వండి,  
నెలవు!” అన్నాడు కార్టీక్.

వర్మ పకపక నవ్వి, తొందరపడతావేం యాంగ్రి  
యంగ్ మాన్! ఆ నిధినంతా నే నొక్కడ్ని యేం చేసు  
కుంటాను? మీ అందరికీ పంచేస్తాను. నాతో రండి! ఆ  
నిధి వశం చేసుకున్న వెంటనే యొక్కడి నుంచి అందరం  
వెళ్ళిపోదాం! మీ కిది సువర్ణావకాశం, వదులుకోకండి!”  
అన్నాడు.

అంతవరకు మానంగా వున్న అభిలాష్ నోరు  
విప్పాడు.

“వర్మగారూ! మాకు యే నిధిని క్షేపాలు వద్దు! ఇంత  
వరకు అనుభవించిన కష్టాలు చాలు! మేమింక యొక్కడ  
ఒక్క క్షణం కూడా వుండదల్చుకోలేదు. మీరు వచ్చినా  
రాకపోయినా మేం తిరిగి వెళ్ళిపోతున్నాం. వచ్చిన  
దారి నే పోతే టెగ్ హిల్స్ చేరుకోగలం, మాకు ఎవరి  
సాయమూ అక్కర్లేను!” అన్నాడు.

హిమవంత్ మాత్రం యెటూ చెప్పకుండా వుండి  
పోయాడు. దీ ప్తికి వర్మ ఘాతుకచర్య చూశాక అతని  
మీద వున్న సదభిప్రాయం యెగిరిపోయింది. అతనిమీద  
అసహ్యం, జుగుప్స పుట్టాయి.

అశ్వని తన దగ్గరున్న బుల్లెట్టు వర్మకి తిరిగిచ్చేస్తూ,  
“ఇవిగో మీ ఆస్తి! తుపాకీ మీ వద్దనే వుంది. కార్టీక్,  
ఆ తుపాకీ కూడా వర్మగారి కిచ్చేయ్యి. మనకిక ఈ మార  
ణాయుధాలతో పనిలేదు!” అన్నాడు.

వర్మ బుల్లెట్స్ అందుకుని భద్రపరిచాడు. చకచక

ఆరు గుళ్ళు రివాల్యూర్ లో లోడ్ చేసుకున్నాడు.

“మీ నిజాయితీకి చాలా సంతోషిస్తున్నాను. కాని మీ రెవ్వరూ ఇక్కడుంచి అడుగు కదపటానికి వీలేదు!”

అన్నాడు వర్మ కోరగా నవ్వుతూ.

అందరు అతనివంక అదిరిపడి చూశారు.

కార్తీక్ తుపాకీ యివ్వబోయినవాడల్లా చెయ్యి వేనక్క తీసుకున్నాడు.

“కమాన్ మిస్టర్, ఆ తుపాకీ యిలా తే! అందులో గుళ్ళు లేవు! దానివల్ల యేం ప్రయోజనముండదు నీకు!” అన్నాడు నవ్వుతూ.

అశ్వని ఆవేశంగా కార్తీక్ చేతిలోని తుపాకీ అందుకుని వర్మకు గురిపెట్టాడు.

వర్మ హుంకరించాడు. “పిచ్చివేషాలు వేయ్యద్దు! నా రివాల్యూర్ గురి తప్పదు. నేనెలాంటివాడినో మీ రి పాటికి గ్రహించి వుంటారు. స్నేహానికి ప్రాణం పెట్టినట్టే, శత్రుత్వం వస్తే ప్రాణాలు తీయటానికి వెనుతీయను. మీరు అంత దాకా పరిసితిని సాగలాగరని నాకు తెలుసు. ఊఁ, అశ్వనీ గుళ్ళులేని ఆ తుపాకీని కింద పారెయ్యి!” అన్నాడు.

అశ్వని వర్మమీద తిరగబడబోయాడు. కార్తీక్ అతన్ని చూపుల్లోనే వారించాడు. ఆభిలాష్, హిమవంత్ నిర్వికారంగా వుండిపోయారు. తిరగబడి ప్రయోజనం లేదని వాళ్ళకు తెలుసు! దీ పి పెద్ద పెద్ద కళ్ళను మరింత పెద్దవిగా చేసుకొని భయంగా చూస్తోంది!

వర్మ చిన్నగా నవ్వి, “గుడ్! మీలో చక్కటి క్రమ శిక్షణ వుంది. కమాన్, వరసగా నుంచోండి. మిస్ దీ పి, నువ్వు కూడా! నేను చెప్పినట్టు వింటే మీ కేవిధంగానూ

హాని జరుగదు. నా పని పూర్తికాగానే మిమ్మల్ని యధే  
చ్ఛగా వదిలేస్తాను!” అన్నాడు.

“ఇప్పుడు మేము మీకే విధంగాను అడు రావటం  
లేకుకదా! మమ్మల్ని బెదిరించటంలో మీ ఉద్దేశమేమిటి?  
మీరు నిధి వెతుక్కుని అనుభవించండి. మా దారిన మేం  
పోతాం!” అన్నాడు కార్తీక్.

వర్మ అదే మందహాసంతో, “మీరు ఊరు చేరిన మరు  
క్షణం నన్ను పట్టివ్వటానికీ, నిధిని ప్రభుత్వాని కప్పగించ  
డానికీ మీరు చెయ్యగలిగిన దంతా చేస్తారని నాకు  
తెలుసు! నేనేం అమాయకుణ్ణి కాదు, బెర్రీవాడ్ని  
అసలే కాదు! నా లక్ష్యం నెరవేరేవరకు మీరు నా అతి  
థులు!” అన్నాడు.

అశ్వని కోపంగా యేదో అనబోయాడు. కార్తీక్  
వారించాడు.

ఈ లోపల వర్మ తన జేబునుంచి పాడవాటి ప్లాస్టిక్  
తాడు బయటికి తీశాడు.

“ఇది పర్వతాల నెక్కేందుకు ఉపయోగించే బల  
మయిన తాడు. చూడడానికి చాలా సన్నగా కనిపిస్తు  
దని దీని బలాన్ని తక్కువగా అంచనా వెయ్యద్దు.  
మిమ్మల్ని దీనితో తాత్కాలికంగా కట్టి ఒకరికొకరి  
సన్నిహితం చేస్తాను. ఏమనుకోకండి ప్రేండ్స్”  
అన్నాడు వర్మ, వాళ్ళకు రివాల్యూర్ గురిచేసి వుంచి.  
వెనుక విరిచిన చేతులకి బంధాలు వేసేసి రెండు చివర్లు  
తన చేత పట్టుకున్నాడు.

ఎవరూ ప్రతిఘటించలేదు. ప్రతిఘటించినా ఫలితం  
వుండదని అందరికీ తెలుసు. వర్మ నరరూప రాక్షసుడని  
అప్పటికే వాళ్ళ కర మెపోయింది.

కార్తీక్ విరక్తి గానవ్వి, “మాకు యీ బంధనాలు కొత్త కాదు! ఇప్పటికి యెన్నోసార్లు యిలా కట్టించుకున్నాం. మమ్మల్ని యిలా బంధించకపోయినా మేము ఎదురు తిరిగే ప్రసక్తి లేదు. మీ యిష్టమొచ్చినంత నేపు బంధించుకోండి! ఇక ప్రాణాలమీద ఆశ ఎప్పుడో చచ్చిపోయింది.” అన్నాడు.

వర్మ రాగిరేకును తీసి దుక్కులో భద్రంగా దాచుకున్నాడు.

వసంతవర్మ కళ్ళు యింకా యీ ఘాతుకాన్ని చూస్తున్నట్టే తెరుచుకుని వున్నాయి భయంకరంగా.

అప్పటికి రాత్రి ఎనిమిది గంటలు దాటింది. వసంతవర్మ వెలిగించిన కాగడా ఆ బిలంలో చీకటిని పారదోలి వెలుగునిస్తోంది!

వర్మ స్నేహితులందర్ని కలియచూసి, ప్రస్తుతానికి మీరందరూ యీ దర్భ చాపలమీద నడుములు వాల్చి విశ్రాంతి తీసుకోండి! నేనిప్పుడే పోయి ఆ నిధి యొక్క దున్నదీ చూసుకొని వస్తాను. తర్వాత మీలో కొందర్ని నాతో తీసుకుపోతాను. ఎందుకో తెలుసా? అంత బంగా రాన్ని నేనొక్కణ్ణి మోసుకు రాలేనుకదా, జస్టిస్ సాయం కోసం!” అన్నాడు నవ్వుతూ.

వర్మ నవ్వు చాలా భయంకరంగా వుంది. ఎర్రటి కాగడా వెలుగో చాలా వికృతంగా కనిపిస్తున్నాడు వర్మ. అతనిలో భయంకరమైన ధన పికాచి వెర్రితలలు వేసింది. సమయం, సందర్భం కూడా చూడకుండా ధనాశలోపడి నిధిని వెతుక్కోవటానికి ఒక్కడే పోవటానికి సిద్ధమయిన ఆ మనిషిని ఎలా అరం చేసుకోవాలో వాళ్ళకు తెలియలేదు.

వర్మ ఆ గుహలాంటి బీలంలో వెలికి మరో కాగడా పట్టుకున్నాడు. దానికి యేవో నారచీరలాంటివి కట్టి వున్నాయి. ఓ పాత్రలో చమురువంటి పదారం కనిపించింది. కాగడాకు ఆ పదారం పట్టించాడు. తర్వాత దాన్ని వెలుగుకున్న కాగడాకు ముట్టించాడు.

కాగడా వెలిగింది!

దుస్తులోనించి ఓసారి రాగిరేకునుతీసి గుర్తుల్ని పరిశీలనగా చూసుకున్నాడు. వసంతవర్మ చెప్పిన ప్రతి వివరమూ కంఠ సమేతనకి! ఆతను అబద్ధం చెప్పలేదు. కావాలనే తను ఆతన్ని రెచ్చగొట్టి నిజం చెప్పించాడు!

రెండు మెళ్ళు పోవాలి. అదీ అడ్డదిడ్డంగా వున్నదారి! ఒక్కడూ వెళ్ళటం కష్టమే! తనతో మనిషి తోడు కావాలి. ఎవరోస్తారు?

వర్మ ప్రేమగా కార్తీక్ బృందంవైపు చూసి, “ఫ్రండ్స్! మీలా ఒకరు నాతో రావాలి! నాకు భయంవేసి రమ్మనటంలేదు! ఒకరు కాగడా పట్టుకుంటే మరొకరు దారి చూసి చెపుతుండాలి! నాతో వచ్చే వ్యక్తికి యీ జన్మలో యెన్నడూ చూడనంత బంగారమిస్తాను! పది తరాలవరకు తరగని విశ్వర్యం! కమాన్, ఎవరోస్తారు?” అన్నాడు.

ఎవరూ మాట్లాడలేదు. వర్మ వైపు చూడటానికే మనస్కరించనట్టు మానం వహించారంతా.

వర్మ నలుగురు మగాళ్ళ వంకా గుచ్చి చూస్తూ, “ఏం, ఎవరూ మాట్లాడటంలేదు?!” అని రెట్టించాడు.

అప్పటికీ ఎవరూ మాట్లాడలేదు.

“ఇంత సేపూ నేను బతిమాలున్న ధోరణిలో అదుగుతున్నాను. కాని, యిప్పుడు కాసిస్తున్నాను. మీలా

ఎవరోకరు నాతో రాక తప్పదు! మీరు మొండిగా మొరాయిస్తే, ఎలా దారికి తేవాలో నాకు తెలుసు” వర్మ దీప్తి దగ్గరగా వచ్చి నించుని ఆమె కళ్ళలోకి చూసి వింతగా నవ్వాడు.

చూస్తున్న వాళ్ళందరికీ వర్మలో కొత్త వ్యక్తి కనిపిస్తున్నాడు. అంతవరకు తమలో ఒకటిగా యెంతో స్నేహంగా మసలిన వ్యక్తి అలా ప్రవర్తించటం వాళ్ళకు ఉత్రోషాన్ని, ఆగ్రహాన్ని కలిగించాయి.

కార్తీక్ వర్మ అభిప్రాయం గ్రహించాడు. వర్మ చేతో దీప్తి బుగ్గల్ని సుతారంగా నిమిరాడు.

కార్తీక్ కోపంగా అరిచాడు. “ఆడవాళ్ళపట్ల మర్యాద చూపించలేని మనిషి పకువుతో సమానం!”

దీప్తి ముఖం అరుణిమ తాల్చింది. కోడెతాచులా బుసలు కొట్టింది. “నువ్వింతవరకు ఎంతో పెద్దమనిషిలా మమ్మల్ని కాపాడిన ప్రాణదాతలా చాలా చక్కగా నటించావు. నీ ఆసలు రూపం యిప్పుడే బయటపడుతోంది. నువు కేవలం ఈ నిధికోసమే బయల్దేరివచ్చావని యిప్పుడరమవుతోంది. యింత నేపు ధనపిశాచిపట్టి మూర్ఖుడిలా ప్రవర్తించావనుకున్నాను. ఇప్పుడు కామాంధుడివని అరంచేసుకున్నాను. నీలాంటి రావణాసురులకు చివరికి ఆధోగతే ప్రాప్తించేది!” అన్నది.

“శపిస్తున్నావా? మీ హిందూ దేశంలో ఆడవాళ్ళకి సెంటిమెంట్స్ కువ! మీ దేశపు ఆడవాళ్ళంటే నా కెందుకో చాలా మక్కువ! నిన్ను చూసిన మరుక్షణమే నిన్ను మోహించాను. కాని సమయం, సందర్భం కలిసి రావాలని యెదురుచూస్తున్నాను!” దీప్తి చెక్కిళ్ళు నిమిరాడు వర్మ.

దీ ప్తి ఫీత్కారం చేసింది. “నీలాగే నా మీద  
మోహం పెంచుకున్న నికోలస్ కుక్క చావు చచ్చాడు.  
నీకూ అలాంటి నికృష్టపు చావే రాసి పెట్టుంటే అలాగే  
చెయ్యి” అన్నది ఉద్రేకంలో నోరుజారి.

వర్మ నిర్ఘాంతపోయినట్టు చూశాడు. అతని తేనె  
రంగు కళ్ళు ఆశ్చర్య సంభ్రమాల్ని దాచలేకపోయాయి.

“నికోలస్ ....నికోలస్ ని మీరేనా చంపింది?” అన్న  
మాటలు అప్రయత్నంగా వెలువడ్డాయి వర్మ నోటివెంట.

“అవును మేమే! వాడి కొసప్రాణం నా చేతుల్లోనే  
పోయింది. కాల్చి చంపాను. ఆడది తలుచుకుంటే  
చెయ్యలేని సాహసం లేదు! ఆడదాన్ని రెచ్చగొడితే  
ప్రళయాన్నే సృష్టించగలదు, జాగ్రత్త!”

కార్తీక్ సంజ చేస్తూన్నా, అశ్వని మోచేతో వెనక  
నుంచి దీ ప్తిని వారించబోయినా అమె తన వాక్రపా  
హాన్ని ఆపలేదు.

వర్మ దిగ్భ్రాంతినుంచి ఇంకా తేరుకోలేదు. కార్తీక్ ని  
సమీపించి అతని రెండుచేంపలు ఛెళ్ళుఛెళ్ళున చరిచాడు.  
కార్తీక్ పెదిమ చిట్లి నోటి చివరనుంచి రక్తం ధార  
కట్టింది. ఉద్రేకం, అగ్రహం, పారుషం ఉప్పెనలా  
పొంగి తాళ్ళు తెంచుకొని వర్మమీద పడి చంపేద్దా  
మన్నంత కోపం వచ్చింది కార్తీక్ కి. కాని అతను  
గింజాకొనేకొద్దీ తాళ్ళు మరింత బిగిసి చర్మం లేచిపోయి  
మంట పుట్టినదేగాని ముడి వీడలేదు.

“వీరా, నాకే మస్కా కొడతావా? కథ అల్లి  
నన్నే మోసగించావు కదరా! నిన్నేంచేసినా పాపం  
లేదు!” వర్మ క్రూరంగా కార్తీక్ కళ్ళల్లోకి చూశాడు.

“నికోలస్ నీమనిషా?” అడిగాడు కార్తీక్ నూటిగా

వర్మ చూపులెగుగుంటూ.

“అవును, నా మనిషే! వాడితో బాటు మరో ముగ్గురుండాలి, వాళ్ళనీం చేశారు?” వర్మలో ఉద్రేకం తుణతుణం పెరిగిపోతోంది.

“వాళ్ళుకూడా చచ్చారు!” ఆశ్వని అరిచాడు.

“ఆఁ! రాక్సన్, జాఫర్, రోమన్ కూడా మీ చేతుల్లో చచ్చిపోయారా?”

“ఉత్త పుణ్యానికి మమ్మల్ని బంధించి హింసించబోయాడు. నికోలస్ దీ ప్రిని చెరచబోయాడు. వాడే మా ప్రాఫెసర్ని కూడా చంపేశాడు. అలాంటి రాక్షసుల్ని చంపక, ప్రాణంతో వదలాలా?” అభిలాష్ కంఠంలో కోపం, ఉక్రోషం ధ్వనించాయి.

“ఓరి పాపాత్ములారా! మెరికల్లాంటి నా అనుచగుల్ని పొట్టన పెట్టుకున్నారు. మీ ప్రాణాలు యిక మీవి కావు! నా వాళ్ళని చంపినందుకు మిమ్మల్నందర్ని ఖండ ఖండాలుగా నరికి నా ప్రతీకారం తీర్చుకుంటాను!” వర్మ ఆవేశంతో శివ మెత్తినవాడిలా వూగిపోతున్నాడు.

“వసంతవర్మ చాలా చక్కగా వూహించాడు. నువ్వు విదేశీయుడవని! మేము కూడా నీ ఉచ్చారణ చూసి అనుమానించాంగాని, నువ్వు విదేశీయుడవని అనుమానించలేదు. తెలుగు సరిగా రాదనుకున్నాం. అయితే మమ్మల్ని రక్షించినప్పుడు, నువ్వు మమ్మల్ని తరచి తరచి వివరాల గురించి క్రాస్ చేసినపుడు నీమీద నాకనుమానం వచ్చింది. అందుకే నికోలస్ గురించి రాక్సన్ గురించి తక్కిన యిద్దరి గురించి—వాళ్ళ పేర్లు యిప్పటివరకూ తెలీదు—నిజాన్ని దాచిపెట్టి ఆ రెండో బేచ్ వాళ్ళ గురించి మాత్రమే చెప్పాను.

రెండో బేచ్ వాళ్ళే మమ్మల్ని బంధించినట్టు, మాంత్రికుడి అనిచరులు మా బేచ్ డ్రయివర్ ధరిణిని చంపినట్టు అప్పట్నుంచీ చెప్పినవి నిజాలే! నువ్వు ఎనిమిదో గుహలో అడుగుపెట్టవుంటే, నీకు నిజం తెలిసిపోయిందేది! నీ వాళ్ళు శవాల రూపంలో నీకు దర్శనమిచ్చి మేం చెప్పినక్కర్లేకుండానే కథ చెప్పి వుండేవాళ్ళు! అప్పుడు కథ మరోలా వుండేది” అన్నాడు శార్కీ.

వర్మ కోపంతో బుసలు కొట్టున్నాడు. “నన్నింత మోసం చేస్తారా? నా వాళ్ళను చంపేసి నాకు తీరని నష్టం కలగజేశారు. ఇక నా గురించి చెప్పి మరీ చంపుతాను మిమ్మల్ని, నా పేరు రెడ్ సన్. విదేశీయుడని వసంతవర్మ, మీరూ కూడా సర్కిగానే అంచనా వేశారు.

ఈ ప్రాంతాన్నేలిన కళ్యాణవర్మ గురించి భారతదేశ చరిత్రలో చదివాను. చరిత్ర నా అభిమాన అంశం. అప్పుడే నాకు కళ్యాణవర్మ వద్ద కొన్ని వేల కోట్ల రూపాయల బంగారం, జవహరీ వుండేదని తెలిసింది. పొరుగు రాజాలో యుద్ధంలో ఓడిపోయిన కళ్యాణవర్మ ఆ నిధిని క్షేపాలనేం చేశాడో మాత్రం చరిత్రలో వివరణ దొరకలేదు. కాని చరిత్రకారులు ఆ తరువాత వచ్చిన బ్రిటిష్ వాళ్ళు ఆ నిధిని క్షేపాలను వశం చేసుకొని వుండవచ్చునని ఊహాగానాలు చేశారు.

ఆ చరిత్ర చదువుతున్న నాకు నిధి బ్రిటిష్ వాళ్ళకు చేరివుండలేదని మరికొంత పరిశోధన చేశాక తెలిసింది. అయితే ఈ టైగర్ హిల్స్ దగ్గరే యుద్ధం జరిగినట్టు చరిత్రలో రాయబడి వున్నది. టైగర్ హిల్స్ దగ్గరే ఎక్కడో నిధిని కళ్యాణవర్మ పాతిపెట్టి చనిపోయి వుంటాడని గ్రహించాను.

కాని సారంగం లోపల ఓ దుర్గం కట్టబడి వున్నట్టు, అక్కడే యీ నిధినిక్షేపాలు దాచిపెట్టబడినట్టు చరిత్ర కారుల పూహకు కూడా అందకుండా కళ్యాణవర్మ యిక్కడ నిక్షేపంచేశాడు. పూర్వం గాజులు కప్ప సమయంలో సురక్షితంగా పారిపోయి తలదాచుకోవటానికి రహస్య స్థానాలు, సారంగాల్లో నిర్మించుకునే వారని మీ హిందూదేశ చరిత్రలో రాయబడి వున్నది.

కళ్యాణవర్మ విషయంలోనూ అదే జరిగింది. కాని నాక్కూడా టైగర్ హిల్స్ దగ్గరే ఎక్కడో పాతిపెట్టి వుంటాడనుకున్నానుగాని, యింత పకడ్బందీగా సారంగం తొలిచి లోపల దుర్గం నిర్మించి, ఆ నిధి వివరాలు మళ్ళీ ఓ రాగిఫలకంమీద రాసి దాన్ని కాపాడటానికి మనుషుల్నికూడా నియమించినట్టు ఈ క్షణందాకా తెలియదు.

నాకు నమ్మకస్తులైన ఆరుగురు సేవకులున్నారు. వాళ్ళను తీసుకొని నా దేశంనుంచి మీ ఆంధ్ర దేశం వచ్చాను. కప్పపడి టీచర్ని పెట్టుకొని తెలుగు నేర్చుకున్నాను. నేను విదేశీయుడని తెలియకుండా జాగ్రత్తలు తీసుకున్నాను. ఇక్కడి ప్రజలు మాట్లాడే భాష తెలుగు కాబట్టి, యిక్కడి వివరాలు సేకరించటానికి మీ భాష నేర్చుకోక తప్పలేదు. అందుకే మీరు నన్ను తెలుగు వాడని భ్రమపడ్డారు. అందుకనుగుణంగా నా సేరు కూడా జయవర్మ అని చెప్పాను

నేను ఓ నెలరోజుల క్రితం టైగర్ హిల్స్ కు వచ్చి యిక్కడి సమాచారం సేకరించాను. చరిత్ర న్నూడెంటునని యీ చుట్టూపక్కల గ్రామాలయిన సిరిపురంలోను, చింత పల్లెలోను అమాయక ప్రజల్ని నమ్మించాను. వాళ్ళు నేనిక్కడికి వచ్చిపోవటం వింతగా చెప్పుకోకుండా నేను

తీసుకున్న ముందు జాగ్రత్త అన్నమాట!

ఇక్కడి వివరాలు సేకరించి మేవ్ కయారుచేశాను. తరవాత మా నివాసానికొచ్చి నా వాళ్ళకు యెలా ప్రాసీడ్ కావాలో, యెక్కడ కవ్వకాలు సాగించాలో అన్న వివరంగా చెప్పి పంపించాను. వాళ్ళు నాలుగు రోజులె నా ఏ మేసేజ్ నాకు పంపకపోవటంతో అనుమానం వచ్చి మిగతా నా యిద్దరు కవల అనుచరుల్ని తీసుకొని వచ్చాను. వాళ్ళకు లవుడు, కుశుడు అని మీ పురాణాల్లోని పేర్లు పెట్టాను. మీరు నమ్మేవారు.

సరిగా నేను వచ్చిన సమయానికి యిక్కడ యుద్దం జరుగుతోంది. నా వాళ్ళకు ఏమైనా అపద వాటిల్లిం దేమోననుకున్నాను మొదట. బాగా పరిశీలించినమొదట వాళ్ళు ఎవరో మాలాగే యీ పనిమీద వచ్చారని, మిమ్మల్ని వేటాడబోతున్నారని తెలిసింది. మీరు చూడ బోతే విద్యార్థులాగా కనిపించారు. వాళ్ళు గూండాల్లా చూడగానే తెలిసిపోతున్నారు. దాన్నిబట్టి మీమీద వాళ్ళే అఘాయిత్యం చేయబోతున్నట్టు గ్రహించాను.

వెంటనే మా వాళ్ళిద్దరితోను రంగంలోకి వచ్చాను. వాళ్ళను కాల్చి మిమ్మల్ని రక్షించాను. నేను మా వాళ్ళు కనిపించకపోవడంతో ఆ ఫెండయ్యాను. మీరు నాకు చెప్పిన కథ నమ్మాను. బహుశా నా వాళ్ళను మీరు చెప్పిన మాంత్రికుడుగాని గుహ లోపల యెక్కడై నా బంధించి వుంచాడో దేవివిగ్రహానికే బలిచ్చాడో చూద్దా మనుకున్నాను. అందుకే ఆ మాంత్రికుడి నేలమాళిగ చూపించమని అడిగాను. దారిలో అనుకొని అవాంతరాలు ఎన్నో వచ్చాయి. నాకున్న ఆ యిద్దరు అనుచరుల్ని కూడా బలితీసుకున్నాడు మాంత్రికుడు. కాని నిధి రహస్యం

తెలిసింది. కొంత వూరట కలిగింది. రాగిఫలకం మీది నిజాలు అభిలాష్ ఆదం చెప్పాడని అప్పట్లో వూహించ లేదు. వసంతవర్షం చేప్పాక నిజానిజాలు తెలిశాయి. అన్నిటికన్న ఘోరమైన పచ్చి నిజం యిప్పుడే.... తెలిసింది.... నా వాళ్ళని మీరే పొట్టన పెట్టుకున్నారని!

నా వాళ్ళనుకున్న వాళ్ళందరూ చచ్చిపోయారు. కాని నేను మిగిలివున్నాను. ఈ నిధితో పాటు మీ అందరి ప్రాణాలని నాతో తీసుకుపోతాను. రకానికి రకం, ప్రాణానికి ప్రాణం—యిదే నా మోటో!” రెడ్ సన్ ఆయాసం తీర్చుకోవడానికన్నట్టుగా ఆగాడు.

వింటున్న కార్మికుల బృందానికి ఓ యింగ్లీషు సినిమా చూస్తూన్న అనుభూతి కలిగింది. ఎక్కడో పరాయి దేశంలో వున్న విదేశీయుడు భారతదేశ చరిత్ర చదివి నిధిని క్షేపాల కోసం భారతదేశం వచ్చాడని, అందునా ఆంధ్రప్రదేశ్ కానికొచ్చాడని యెవరయినా చెబితే నమ్మి వుండేవాళ్ళు కాదు! కాని ప్రత్యక్షంగా చూస్తూ నమ్మ కుండా వుండేదెలా?

వర్షగా పరిచయమయిన రెడ్ సన్ వికృతంగా నవ్వాడు. “నా వాళ్ళను చంపినా నేననుకున్నది సాధించి తీరుతాను. ఈ నిధిని వశంచేసుకుంటాను. అంతేకాదు, దీ ప్తివంటి సౌందర్యవతిని నేనింతవరకు చూడలేదు, అనుభవించలేదు. దీ ప్తిని ఈ నిధితో పాటు నా దేశం తీసుకుని పోతాను. మీరే కాదు, లోకంలో మరెవ్వరూ నన్ను క్షమించలేరు. నాకే దేశం పౌరసత్వం కూడా యీ మధ్యనే దొరికింది. నేనీ దేశంలో వున్నా, మా దేశం పోవాలన్నా నన్నభ్యంతరం పెట్టేవారెవ్వరూ లేరు” అన్నాడు దీ ప్తిని సమీపించి ఆమె ముఖంమీద ముఖంపెట్టి.

దీ పి ఆడపులిలా గరించింది. “ఒరే, చావనె నా చసానుగాని నీవంటి కుక్కకు లొంగుతాననుకోకు! నా వాళ్ళతో పాటు నన్ను చంపెయ్యి. నేను మాత్రం నీకు దక్కతానని కలలోకూడా ఆశించకు!” అన్నది.

వర్మ పరగబడి నవ్వాడు. “నీ లాంటి పొగరుగల ఆడదాన్ని, అందాల రాశిని యింతవరకు ఎక్కడా చూడలేదు. సాహసవి కూడా. నీతో పొంగు బలేమజాగా వుంటుందిలే.... అయినా అందుకు యిది సమయము, సందర్భము కాదు. కాని ఆ సమయం ఎంతో దూరంలో లేదు. ఒరే కుర్రాళ్ళూ, మిమ్మల్ని ఈ క్షణమే చంపి పాతర వేసే వాడినేగాని, నాకు నిధి, నిధికన్న అపురూప మైన దీ పి మీవల్లనే దక్కబోతున్నాయి. అందుకని కొంత గడువిస్తున్నాను. నిధి తెచ్చుకున్న తర్వాత మీ స్నేహితురాల్ని షేండ్లోవర్ చేసుకుంటాను, ఓ.కే!?” అన్నాడు తమకంతో.

తమ చావు యిప్పుడు కాకున్నా మరి కొద్ది గంటల్లో భాయమని అందరికీ తెలుసు. చచ్చేలోపల యేదైనా సాధించాలి! ఈ తొత్తుచేతుల్లో నికృష్టపు చావు చావకూడదు.

ఎలా? అవకాశంలేదే! ఇదే ఆలోచన వాళ్ళ మెదళ్లని తొలిచేస్తోంది.

“ఎనీ వే, చివరిసారిగా నాతో కాసేపు సరదాగా రావాలనుకుంటున్న వాళ్ళెవరైనా వుంటే రావచ్చు. జస్టు, నిధిని మోసుకురావటానికి. బహుశా మీ కవరికీ ఇవ్వం వుండదని నాకు తెలుసు. ఇదివరకటి పరిస్థితి వేరు! మిమ్మల్ని నా పనయిపోయాక వదిలేద్దామనుకున్నాను. కాని మీరు నాకు ఆగ్రహశత్రువులని తెలిసిపోయాక, మిమ్మల్ని ప్రాణాలతో నేను వదిలేదిలేదు. మీ రెవరూ

నాకు సహకరించరనీ నాకు తెలుసు!

ఆల్ రైట్, నేనొక్కడినే వెళ్తాను. మాయగలిగినంత బంగారం నేనే మోసి ఒకటికి నాలుగుసార్లు తిరుగుతాను! టెగర్ హిల్స్ దిగువ నా జీవ్ సిదంగా వుంది. దానిలోనే మేమిక్కడికి వచ్చాం. దాంట్లో బంగారమంతా వేసుకొని రెండో కంటివాడికి తెలియకుండా మీ స్నేహితురాలితో విహార యాత్రకు వెళ్ళినట్టు వెళ్ళిపోతాను!” రెడ్ సన్ చంటిపిల్లాడిలా జరగబోయేది వడవడ వాగేనూ చిందులు తొక్కుతున్నాడు.

కార్తీక్, అభిలాష్ కళ్ళలోనే నెగలు చేసుకున్నారు.

“ఆల్ రైట్! ఒకప్పుడు నువ్వు మా ప్రాణం కాపాడినందుకు ప్రతిఫలంగా నీతో రావటానికి సిదంగావున్నాం! మా కట్టు విప్పిదియ్య!” అన్నాడు కార్తీక్.

రెడ్ సన్ పడిపడి నవ్వాడు. “మీ యిద్దర్నీ విప్పడీనే నామీద విరగబడి నన్నేదో చెయ్యాలని పిచ్చిభ్రమలో వున్నట్టున్నారు! నేనేమీ వెర్రివాడిని కాదు, మీ వలలో పడటానికి! నా చేతిలో మారణాయుధమున్నంత సేపు మీ రెవరూ నన్నేం చెయ్యలేరు! కాని నిధి వశంచేసుకోకుండా అడ్డుతగులూరనే బంధించాను. కాస్సేపటి తర్వాత కాశ్యతంగా మిమ్మల్ని యమపురికి పంపిస్తాను. అది వేరేసంగతి!

అయితే నాకో మనిషి సాయం అవసరం! అందుకు కార్తీక్ ని తీసుకు వెళ్తున్నాను. ఎందుకంటే నా దీ ప్తికి యిష్టమేనవాడు నాకూయిష్టుడే! అభిలాష్, నిన్ను - ల్ళీ ఈ జన్మలో నమ్ముతాననుకున్నావా? రాగిఫలకంమీది వివరాలు తప్పుగా చదివి నన్ను పక్కతో వ పట్టించాలనుకున్న దుర్మార్గుడివి నువ్వు! నిన్ను హింసించి మరీ చంపుతాను తిరిగొచ్చాక! తయారుగా వుండు!” అన్నాడు. (ఇంకావుంది)